

Opinjoni tal-Kumitat Ewropew tar-Reġjuni — L-investimenti territorjali integrati – sfida għall-politika ta' koeżjoni tal-UE wara l-2020

(2018/C 176/10)

Relatur: is-Sur Osvald (CZ/PSE), Kunsillier tal-Belt ta' Plzeň**Dokument ta' referenza:** mhux applikabbli**RAKKOMANDAZZJONIJIET TA' POLITIKA****IL-KUMITAT EWROPEW TAR-REĠJUNI**

1. jinnota li l-awtoritajiet lokali u reġjonali huma direttament ikkonċernati mill-implimentazzjoni tal-ghodod tal-politika ta' koeżjoni bhall-investimenti territorjali integrati (ITI), peress li huma kemm il-benefiċjarji ewlenin tal-politika kif ukoll direttament involuti fil-ġestjoni tal-implimentazzjoni tal-politika b'ġestjoni kondiviża. Bosta snin wara l-introduzzjoni tal-ghodda tal-ITI fil-perjodu ta' programmazzjoni 2014-2020 u fid-dawl tal-potenzjal kbir tagħha biex tiffaċilita s-sinerġiji ta' investiment fl-użu tal-Fondi SIE, il-KtR qed jippreżenta opinjoni fuq inizjattiva proprja dwar din il-kwistjoni. Il-Kumitat iqis li l-esperjenza ta' implimentazzjoni s'issa tal-awtoritajiet lokali u reġjonali, kemm mil-lat tal-istejjer ta' suċċess tagħhom kif ukoll l-isfidi li ltaqgħu magħhom, għandha tiġi evalwata bir-reqqa u tiġi kkunsidrata fid-dawl tal-qafas leġislativ ta' wara l-2020.

L-objettivi tal-politika ta' koeżjoni u l-approċċ ibbażat lokalment

2. jenfazizza li l-politika ta' koeżjoni tal-UE għandha tiġi adattata għall-kundizzjonijiet u r-rekwiżiti attwali ta' kull reġjun speċifiku jekk għandha tikkontribwixxi b'mod aktar effettiv għat-tweqqif tal-objettivi tal-UE u tohloq valur miżjud Ewropew, ittejjeb il-kundizzjonijiet u r-rekwiżiti ekonomiċi u soċjali taċ-ċittadini tal-UE b'mod ġenerali u tgħin biex jiġu eliminati d-disparitajiet. Għaldaqstant mhux biss għandha tindirizza l-problemi ta' reġjun b'mod sostenibbli u mmirat iżda wkoll tisfrutta l-potenzjal u l-ispeċifitajiet tiegħu. L-aktar importanti, għandha tagħti prijorità lill-politika u l-iżvilupp reġjonali, u b'mod partikolari l-bżonnijiet tar-reġjun, għall-kontra ta' dawk tas-setturi individwali. Il-konfigurazzjoni kumplessa attwali tagħha tbiegħdha mill-objettiv ġenwin tagħha. Il-komprensività u l-kumplessità tagħha qed isiru ostaklu ewleni għall-implimentazzjoni effikaċi u flessibbli tal-politika ta' koeżjoni fil-livell lokali u reġjonali;

3. jinnota li jekk verament irridu li l-politika ta' koeżjoni tkun aktar effikaċi, anke mil-lat ta' sinerġija, u nibbenefikaw mill-potenzjal ta' reġjun, jehtieg li nimmodifikaw b'mod sinifikanti s-sistema tal-konfigurazzjoni tal-Fondi SIE b'tali mod li, biex jitwettqu l-objettivi futuri tal-UE u jinholoq valur miżjud Ewropew, huwa l-approċċ reġjonali u lokali bbażat fuq ċirkostanzi lokali (approċċ ibbażat fuq il-post), u mhux l-approċċ nazzjonali u l-prijoritajiet nazzjonali komuni, li għandu jkun centrali;

4. jitlob li, fil-kuntest tal-politika ta' koeżjoni, jintużaw b'mod effettiv elementi tal-prinċipju tas-sussidjarjetà u ta' ġestjoni kondiviża. Abbażi ta' dawn il-prinċipji, l-UE għandha tillimita lilha nnifisha biex tistabbilixxi objettivi ġenerali (li tkun trid tikseb l-UE b'mod ġenerali), iżda huwa l-livell lokali u reġjonali li għandu jiddefinixxi l-mod kif dawn għandhom jinkisbu skont il-kundizzjonijiet speċifiċi u l-potenzjal tar-reġjun, li jinbidlu maż-żmien;

5. josserva li t-tishih tal-approċċ ibbażat fuq il-post naturalment ser jimplika komunikazzjoni aktar regolari għad-dipartimenti tal-Kummissjoni, u speċjalment tad-DG Regio u l-awtoritajiet ta' awditjar, peress li dawn ser ikollhom jikkunikaw direttament mhux biss mal-korpi nazzjonali iżda wkoll mal-korpi lokali u reġjonali. Dan jillimita wkoll il-possibbiltà li jinholqu mudelli ġeneriċi li, filwaqt li jagħmlu l-ġestjoni u l-kontroll irhas u aktar sempliċi, ibiegħdu ferm il-politika ta' koeżjoni mill-benefiċjarji tagħha. L-implimentazzjoni ta' approċċi territorjali integrati bbażati fuq il-partecipazzjoni attiva taċ-ċittadini tal-UE, madankollu, ser ikollha impatt ċar f'termini ta' holqien ta' valur miżjud Ewropew għal dawk iċ-ċittadini, li jrid ikun prijorità għall-Kummissjoni kif ukoll għall-istituzzjonijiet kollha tal-UE u l-Istati Membri;

6. jinnota li, jekk irridu nibnu UE għaċ-ċittadini, jehtieg li l-politiki tagħna jinbtu mill-insedjamenti, irrispettivament mid-daqs tagħhom, jiġifieri kemm mill-komunitajiet kif ukoll mir-reġjuni, peress li dawn l-insedjamenti jaqdu rwol uniku u fundamentali għaċ-ċittadini f'termini tal-kwalità ta' hajjithom, l-ambjent, l-edukazzjoni, l-impjiegi, is-servizzi soċjali u dawk tas-saħħa, il-kultura, eċċ.. Peress li huma l-eqreb għaċ-ċittadini, huma jipperċepixxu ahjar l-eżiġenzi taċ-ċittadini u jistgħu jagħtu iżjed attenzjoni għat-tibdil fl-istruttura soċjali u demografika tagħhom. Huma jistabbilixxu l-kundizzjonijiet tal-kwalità ta' hajjet in-nies, filwaqt li jqisu l-interessi u l-prijoritajiet tagħhom, u b'hekk jinholoq valur miżjud Ewropew inkontestabbli;

7. jenfasizza, għalhekk, li l-politika reġjonali u d-dimensjoni reġjonali tal-politika ta' koeżjoni mhux biss jipprovdu effett dirett tangibbli għaċ-ċittadini, li jagħti tifsira ikbar lill-UE f'għajnejn iċ-ċittadini tagħha, u juri l-benefiċċji reali tagħha għall-ħajjithom u għin biex jiġu eliminati d-disparitajiet ekonomiċi u mhux ekonomiċi, iżda b'mod partikolari johlqu l-kundizzjonijiet bażiċi għall-implimentazzjoni ta' politiki oħrajn tal-UE. Il-Kumitat għalhekk iqis li huwa essenzjali li l-implimentazzjoni tal-politika ta' koeżjoni reġjonali nnifisha għandha titqies bhala valur miżjud Ewropew inkontestabbli, bhalm, pereżempju, l-appoġġ għax-xjenza u r-riċerka minnu nnifis huwa meqjus bhala valur miżjud Ewropew. Konsegwentement, fl-implimentazzjoni tal-politika ta' koeżjoni reġjonali m'għandux ikun hemm il-hteġa li jintwera valur miżjud Ewropew għal tipi individwali ta' attivitajiet jew saħansitra proġetti; pjuttost għandu jiġi kkunsidrat il-kontribut tagħha b'mod generali, fid-dawl ta' sinerġiji orizzontali u vertikali;

8. jinnota li, sabiex titjeb il-perċezzjoni taċ-ċittadini tal-politika ta' koeżjoni u tal-UE, il-proġetti li huma implimentati bhala parti minn din il-politika jridu jkunu ta' benefiċċji reali għaċ-ċittadini u li jirriflettu l-ħtiġijiet tagħhom. Il-politika ta' koeżjoni reġjonali għalhekk għandha tiġi stabbilita għal kull tip ta' insedjament, mill-komunitajiet sar-reġjuni, inklużi r-reġjuni ultraperiferiċi, u għandha tqis is-sitwazzjoni fil-post kif ukoll il-potenzjal u l-ħtiġijiet tal-insedjament f'termini ta' żmien, kundizzjonijiet u l-post fejn jinsab. Għalhekk, għandu jiġi adottat approċċ minn isfel għal fuq u l-potenzjal ta' approċċ integrat u sinerġiji reċiproċi għandu jintuża kemm jista' jkun. Il-livell reġjonali u lokali u ż-zoni funzjonali mifruxin fuq diversi żoni amministrattivi jew ta' statistika għandhom jaqdu rwol ewlieni fil-proċess tal-ksib ta' sinerġiji u integrazzjoni (b'kunsiderazzjoni tar-rabtiet loġiċi ma' reġjuni ġirien u l-interessi jew ir-reqwiżiti ta' unitajiet territorjali aktar baxxi), peress li jikkombinaw iċ-ċarezza tal-ippjanar u l-istrategġiji mal-għarfien tal-kundizzjonijiet lokali;

9. jenfasizza li hemm valur miżjud Ewropew inkontestabbli mill-perspettiva taċ-ċittadini tal-UE, li huwa li tittejjeb il-kwalità tal-ħajja fl-insedjamenti u fl-UE kollha kemm hi. It-titjeb tal-kwalità tal-ħajja fl-insedjamenti hija prereqwiżit għal implimentazzjoni b'suċċess tal-politiki l-oħra kollha tal-UE. Dan il-valur miżjud Ewropew jista' biss jiġi indirizzat sa ċertu punt b'approċċ settorjali, iżda jista' jiġi indirizzat b'mod effettiv hafna bi prijoritajiet orizzontali reġjonali, bhall-kwalità tal-ħajja fl-insedjamenti (jiġifieri l-mobbiltà lokali u reġjonali, b'mod partikolari l-mobbiltà tal-forza tax-xogħol, l-impjieġ u l-impjegabbiltà, is-servizzi soċjali u kulturali, l-inkluzjoni u l-integrazzjoni, is-sigurtà, eċċ.) u l-komunitajiet intelligenti, l-użu tal-potenzjal ekonomiku u mhux ekonomiku lokali, eċċ. L-implimentazzjoni tal-prijoritajiet settorjali biex jiġu indirizzati l-aktar prijoritajiet importanti mill-perspettiva taċ-ċittadini, tista' tipproduċi biss effetti limitati, u fil-fatt hekk hu. Peress li dawn mhumiex adattati għall-kundizzjonijiet lokali, ta' spiss iqajmu dubji (f'hafna każijiet ġustifikati) fost iċ-ċittadini dwar il-benefiċċji mhux għalihom innifishom biss iżda għall-UE kollha kemm hi. Għalhekk, sabiex jiġi indirizzat dak li jirrappreżenta valur miżjud Ewropew tangibbli għaċ-ċittadini tal-UE, huwa biss approċċ territorjali integrat ibbażat fuq il-kundizzjonijiet lokali li jista' jintuża b'mod effettiv, għall-kuntrarju ta' approċċ settorjali jew nazzjonali;

10. ifakkar li s-7 Rapport ta' Koeżjoni ppubblikat fl-2017 juri zieda fl-inugwaljanzi bejn ir-reġjuni, inklużi fi hdan ir-reġjuni l-aktar sinjuri. L-ITI huma għodda li ma jintużawx biżżejjed biex tiġi indirizzata l-isfida li jiġu kkoreġuti dawn id-differenzi. L-esperjenza tal-2014-2020 uriet li l-ITI u l-għodod ta' żvilupp lokali użati mill-komunità jistgħu jintużaw biex jgħinu dawk iż-żoni urbani jew rurali l-aktar f'diffikultà. Fil-fatt, f'ċerti reġjuni Ewropej, l-implimentazzjoni tal-ITIs u d-distribuzzjoni tal-fondi tal-FEŻR kienu bbażati fuq indikaturi tal-qgħad u l-attività ekonomika. It-territorji l-aktar f'diffikultà rċewew aktar fondi minn dawk ir-reġjuni aktar sinjuri. Din il-loġika ta' ekwità interreġjonali hija kruċjali sabiex l-ebda territorju ma jithalla lura fit-tkabbir globali;

11. jilqa' b'sodisfazzjon ir-rapport "Strategġiji territorjali u urbani integrati: l-FSIE kif qed iżidu l-valur fl-2014-2020?"⁽¹⁾ ippubblikat mill-Kummissjoni Ewropea f'Diċembru 2017 u jaqbel mal-konkluzjonijiet ta' dan ir-rapport. Minn dan ir-rapport, il-KtR jixtieq jenfasizza l-punti li ġejjin b'mod partikolari li jikkorrispondu mal-esperjenza tal-awtoritajiet lokali u reġjonali sa issa:

- L-ITI għandhom il-potenzjal li jimmiraw il-ħtiġijiet u l-problemi ta' żvilupp, u jfasslu risponsi minn isfel għal fuq bl-involviment attiv taċ-ċittadini u l-istituzzjonijiet lokali biex jiżguraw li "l-ebda persuna jew reġjun ma jithalla jaq' lura". Għandhom ukoll il-potenzjal li jwieġbu għal xokkijiet lokalizzati jew żviluppi mhux mistennija permezz ta' pakketti integrati li jipprovdu għal pjani ta' azzjoni.
- L-istrategġiji urbani u territorjali huma turija ċara tal-politika ta' koeżjoni fil-promozzjoni tal-implimentazzjoni ta' approċċi bbażati lokalment għall-iżvilupp reġjonali u urban, u jhegġu pakketti ġeografiki speċifiċi ta' interventi li ġew imfassla b'konformità mal-fehmiet tal-partijiet interessati iżda li jissodisfaw ukoll l-oġettivi ġenerali tal-UE kif ukoll ta' "valur miżjud" għall-UE" u l-flessibbiltà.

⁽¹⁾ http://ec.europa.eu/regional_policy/sources/docgener/studies/pdf/integrated_strategies/integrated_strategies_en.pdf.

- L-istrategġji jirrappreżentaw żvilupp integrat – huma fuq diversi setturi, b'diversi msieħba u (f'numru kbir ta' każijiet) b'diversi fondi. Huma jinkoraġġixxu kooperazzjoni vertikali u orizzontali, l-integrazzjoni territorjali u l-kondiviżjoni tal-għarfien. Filwaqt li hemm diskussjoni fit-tul u għadha għaddejja fil-livell tal-UE dwar kif għandhom jiġu promossi kooperazzjoni u integrazzjoni ahjar fis-setturi ta' politika kollha u bejn l-awtoritajiet, l-integrazzjoni ta' interventi generalment hija Prattika u tista' tintlaħaq l-izjed fil-livell lokali.
- L-ITIs joffru livell sinifikanti ta' innovazzjoni istituzzjonali fil-qasam tal-iżvilupp reġjonali u urban u jgħolqu relazzjonijiet godda jew metodi ta' thaddim. Il-proċess tal-iżvilupp u l-implimentazzjoni tal-istrategġja heġġeġ jew kien jehtieg metodi godda ta' hidma, hsieb u kollaborazzjoni. F'hafna każi, jgħolqu ukoll kooperazzjoni u netwerks bejn id-diversi ċentri/oqsma.

L-investimenti territorjali integrati u l-perjodu ta' programmazzjoni attwali

12. jafferma li l-investment territorjali integrat (ITI) jidher li huwa strument effettiv fl-ambitu kollu tiegħu għall-implimentazzjoni ta' approċċ ibbażat lokalment u li diġà ntuża f'hafna Stati Membri fil-perjodu ta' programmazzjoni attwali f'firxa ta' ċirkostanzi u f'diversi forum, jiġifieri mill-Investment Territorjali Integrat reġjonali sal-agglomerazzjonijiet urbani (ITI urbani tal-"Artikolu 7"), flimkien ma' għodod integrati oħra bħalma huma l-Iżvilupp Lokali Mmexxi mill-Komunità (CLLD) u għodod territorjali integrati oħra;

13. jilqa' l-fatt li matul il-preparamenti tal-perjodu ta' programmazzjoni attwali, giet ippubblikata sensiela ta' dokumenti ta' kwalità għolja li enfasizzaw il-fatt li għandu jiġi adottat approċċ territorjali integrat, ibbażat fuq il-kundizzjonijiet lokali li jinbidlu maż-żmien, sabiex tiżdied l-effiċjenza tal-fondi tal-UE u biex issir enfasi ikbar fuq ir-riżultati tal-proġetti. Dawn id-dokumenti jipproponu prinċipji attwali għal approċċ u l-implimentazzjoni. Sfortunatament, dawn il-prinċipji madankollu mhux dejjem ġew implimentati b'mod sistematiku u fil-perjodu ta' programmazzjoni attwali kien prevalenti approċċ nazzjonali u settorjali hafna, li jista' jfisser anqas xogħol amministrattiv għall-Kummissjoni Ewropea iżda ma jiksibx l-effett meħtieġ fir-reġjuni speċifiċi u għal ċittadini speċifiċi tal-UE, kif jgħorġ fid-dieher b'mod ċar mid-dibattiti reċenti dwar il-qagħda tal-politika ta' koeżjoni;

14. jikkunsidra li l-aktar dokument importanti minn fost dawk imsemmija hawn fuq huwa "**An Agenda for a Reformed Cohesion Policy – A place-based approach to meeting European Union challenges and expectations**" (Agenda għal politika tal-koeżjoni riformata – approċċ ibbażat fuq il-post sabiex jiġu indirizzati l-isfidi u l-istennijiet tal-Unjoni Ewropea), magħruf bħala r-**Rapport ta' Barca**, li ġie ppubblikat f'April 2009. Dan jenfasizza l-approċċi territorjali integrati u bbażati lokalment bħala l-pedament biex terġa' tinghata haġja lill-politika ta' koeżjoni, u jappella għal strategġja tal-iżvilupp ibbażata fuq il-post immirata lejn objettivi fundamentali kemm ekonomiċi kif ukoll soċjali;

15. jilqa' l-fatt li l-Kummissjoni Ewropea (DG REGIO) fasslet ukoll dokument tajjeb hafna f'kollaborazzjoni ma' esperti, intitolat "**Scenarios for Integrated Territorial Investment**" (Xenarji għall-Investment Territorjali Integrat), li ġie ppubblikat f'Janjar 2015 u jippreżenta erba' xenarji għall-implimentazzjoni ta' investment territorjali integrat ibbażat fuq diversi kundizzjonijiet u karatteristiċi territorjali. Matul il-perjodu ta' programmazzjoni attwali l-proposti stabbiliti f'dan id-dokument ġew applikati b'mod limitat biss, fost l-oħrajn minhabba li ġie ppubblikat tard (mhux qabel l-2015). Ikun utli li dan jittiehed bħala punt ta' tluq għad-dibattiti dwar il-futur tal-investimenti territorjali integrati;

16. jilqa' l-fatt li 20 Stat Membru hađu sehem volontarjament fl-implimentazzjoni tal-ITI fil-perjodu ta' programmazzjoni attwali. Sfortunatament, xi pajjiżi użaw l-ITI biss fir-rigward tal-applikazzjoni tal-Artikolu 7 tar-Regolament FEŻR, li jistipula li mill-inqas 5% tal-allokkazzjonijiet nazzjonali tal-FEŻR taħt il-mira tal-"Investment għat-ktabbir u l-impjiegi" għandha tkun riżervata għal strategġji ta' żvilupp urban integrat, mingħajr ma kkunsidraw biżżejjed il-htigijiet attwali fil-livell lokali u reġjonali. Għadd sinifikanti ta' Stati Membri wżaw ukoll l-ghodda b'mod usa' (l-ITI "tematiċi" implimentati skont l-Artikolu 36 tar-Regolament dwar Dispożizzjonijiet Komuni). Dan il-potenzjal importanti għall-investment integrat jista' jkun ottimizzat fil-futur billi jitkomplew jintużaw l-eżempji eżistenti ta' Prattika tajba u billi l-istrument ikompli jiġi adattat għall-htigijiet diversi lokali u reġjonali, waqt li jiġu implimentati r-rakkomandazzjonijiet magħmula f'din l-Opinjoni;

17. jiddispjaċih li kien hemm dewmien konsiderevoli fl-implimentazzjoni tal-approċċi territorjali integrati u li din l-ghodda għadha ma rnexxilhiex tipproduċi s-sinerġiji kollha li tista' u għandha tipproduċi. Madankollu, dan ma jstax u m'għandux jiġi estrapolat biex jiġi sugġerit li l-implimentazzjoni tal-politika ta' koeżjoni tal-UE permezz ta' investment territorjali integrat mhijiex effettiva. Għall-kuntrarju, fid-dawl tal-kumplikazzjonijiet u n-nuqqas ta' ċarezza, il-fatt li din l-ghodda – bis-saħħa tal-isforzi kbar tal-persunal tal-partijiet interessati kollha – tnediet u qed tagħti riżultati b'impatt pożittiv reali fuq it-territorju u ċ-ċittadini tagħha hija prova tal-potenzjal tagħha. Barra minn hekk, il-Kumitat jenfasizza l-valur miżjud li għabu magħhom l-approċċi territorjali integrati fejn dawn servew ta' lieva għall-bini tal-kapaċità f'ċerti kuntesti, u ffaċilita approċċ territorjali integrat u l-governanza f'diversi livelli fejn dan qabel ma kienx jeżisti.

Kif hareġ fid-dieher mill-workshop dwar l-istat tal-iżvilupp urban sostenibbli u l-ITI li sar fil-Kumitat Ewropew tar-Reġjuni fl-2017 ⁽²⁾, l-akbar diffikultajiet fl-introduzzjoni tal-ITI fil-perjodu ta' programmazzjoni attwali huma:

- il-pubblikazzjoni tardiva tal-“Guidance for Member States on Integrated Sustainable Urban Development (Article 7 ERDF Regulation)” (Gwida għall-Istati Membri dwar l-Iżvilupp Urban Sostenibbli Integrat (Artikolu 7 tar-Regolament dwar il-FEŻR), li l-Kummissjoni Ewropea ma ppubblikatx qabel Mejju 2015. Kien biss abbażi ta' dan id-dokument li bdiet tiġi żviluppata l-arkitettura meħtieġa għall-implimentazzjoni tal-ITI fl-Istati Membri, bid-delimitazzjoni tal-agglomerazzjonijiet u l-identifikazzjoni tal-proċeduri għall-approvazzjoni tad-dokumenti ta' politika dwar l-iżvilupp urban, kif ukoll ta' dawk id-dokumenti ta' politika nnifishom. Huwa biss wara dan l-istadju li seta' jibda l-ippjanar ta' proġetti individwali;
- il-problema ewlenija tal-implimentazzjoni u t-tfassil ta' dokumenti ta' politika għaż-żoni urbani fir-rigward tal-ITI kienet li, fil-biċċa l-kbira tal-pajjiżi, il-programmi operattivi, kif ukoll l-indikaturi u s-sistemi ta' ġestjoni tagħhom kienu diġà ġew approvati fil-bidu tal-fażi ta' thejġija għall-implimentazzjoni tal-investimenti territorjali integrati, mingħajr ma kkunsidraw l-investimenti territorjali integrati. L-istrategġija urbani għalhekk kellhom jadattaw għad-diversi programmi operattivi u l-indikaturi li kienu diġà jeżistu, u b'hekk il-flessibilità u l-effett reali ta' sinerġija tagħhom kienu limitati b'mod konsiderevoli;
- f'ċerti każijiet, ma saritx l-allokazzjoni obbligatorja tar-riżorsi tal-programmi operattivi għall-investimenti territorjali integrati, u b'hekk il-kuncett kollu tal-implimentazzjoni u l-ksib ta' effetti ta' sinerġija permezz tal-investimenti territorjali integrati sar inutili;
- id-dewmien fl-implimentazzjoni u l-holqien ta' strutturi kkumplikati għalxejn għall-implimentazzjoni tal-investimenti territorjali integrati fejn, anke fil-livell taż-żoni urbani, ikun hemm bżonn li jinholqu korpi intermedjarji nkarigati mill-monitoraġġ u l-valutazzjoni tal-proġetti, mentri l-għażla ġenwina tal-proġetti ssehh fil-biċċa l-kbira fil-livell tal-awtoritajiet ta' ġestjoni ta' kull programm operattiv. Dawn l-istrutturi jidhru sproporzjonati f'xi każijiet kemm mil-lat tal-ammont iżgħir ta' riżorsi allokati għall-investimenti territorjali integrati kif ukoll mil-lat tas-setgħat limitati hafna ta' dawn il-korpi intermedjarji jew id-duplikazzjoni possibbli ta' azzjoni. Strutturi ta' implimentazzjoni daqshekk kumplessi jikkumplikaw għalxejn il-proċedura kollha f'każijiet bhal dawn.
- Fil-proċess ta' implimentazzjoni, il-kompiti u s-setgħat tal-korpi responsabbli għall-għażla tal-operazzjonijiet (kif definiti fl-Artikolu 7 tar-Regolament dwar il-FEŻR) mhumix ikkunsidrati biżżejjed. Meta strategġija territorjali integrati għal żvilupp urban sostenibbli jiġu implimentati f'żona funzjonali li taqbeż il-konfini urbani uffiċjali, il-pożizzjoni tal-awtoritajiet sottoreġjonali li jkunu qed joperaw fuq il-bażi ta' shubija wiesgħa ta' partijiet interessati fiż-żona u fuq il-bażi ta' governanza fdiversi livelli, fil-maġġoranza, mhijinx innaqxa tajjeb fil-liġi.

Il-workshop enfasizza wkoll l-aspetti pożittivi, b'mod partikolari r-riżorsi fissi għall-implimentazzjoni tal-istrategġija, kif ukoll il-holqien ta' sinerġija bejn il-proġetti u, fuq kolloxx, li jikkonċernaw il-kwistjonijiet fuq il-bażi tal-kundizzjonijiet u l-potenzjal lokali, jiġifieri l-applikazzjoni ġenwina ta' approċċ ibbażat lokalment;

It-triq 'il quddiem wara l-2020 — proposti għall-perjodu ta' programmazzjoni futur

18. jikkunsidra li sabiex inkunu nafu kif l-ahjar nimplimentaw l-investimenti territorjali integrati wara l-2020, jeħtieġ li nibbażaw fuq l-esperjenzi miksuba mill-implimentazzjoni tagħhom s'issa. Madankollu ma nistgħux nikkontentaw b'modifika tas-sistema fakultattiva attwali tal-implimentazzjoni tal-investimenti territorjali integrati għall-perjodu ta' programmazzjoni li jmiss. L-esperjenza attwali għandha tiġi kkunsidrata bhala r-riżultati sperimentali ta' proġetti pilota li għandhom jintużaw bhala bażi biex il-politika ta' koeżjoni tal-UE tiġi trasformata b'mod ġenwin f'politika bbażata fuq l-iżvilupp reġjonali u fuq approċċ territorjali integrat u bbażat fuq il-post, li tisfrutta bis-shiħ il-potenzjal ta' reġjun u tindirizza l-problemi u l-isfidi ekonomiċi u soċjali tiegħu, għall-benefiċċju taċ-ċittadini tal-UE u tal-UE kollha;

19. jipproponi li d-dokument dwar “Xenarji għall-investment territorjali integrat” jkun il-bażi tal-perjodu ta' programmazzjoni li jmiss u li jiġi applikat bl-aktar mod estensiv possibbli. L-approċċ tal-ITI għandu jiġi sfruttat aktar bis-shiħ lil hinn miż-żoni urbani, fejn huwa użat l-aktar ta' spiss issa, u jiġi implimentat b'mod usa' f'żoni rurali u funzjonali definiti b'modi differenti fuq il-bażi ta' kundizzjonijiet lokali, kif deskritti fl-erba' xenarji stabbiliti f'dak id-dokument. Huwa importanti hafna li l-istrument tal-investment territorjali integrat jiġi applikat għaż-żoni funzjonali peress li meta jiġu pprovduti b'appoġġ immirat, ibbażat fuq strategġija minn isfel għal fuq, dan jista' jkun partikolarment effiċjenti u produttiv mil-lat tal-holqien ta' sinerġija bejn ir-riżorsi endoġeni u s-sorsi esterni ta' finanzjament. L-Istati Membri kollha għandhom ikunu obbligati li jippermettu l-implimentazzjoni tal-investment territorjali integrat fil-perjodu ta' programmazzjoni li

⁽²⁾ li kien propost mir-Reġjun ta' Murcia u organizzat b'mod kongunt mal-Kummissjoni Ewropea fil-qafas tal-ġhodka TAIEEX REGIO PEER 2 PEER (ghodda mahsuba għall-promozzjoni tal-iskambju tal-għarfien u l-prattiki tajba bejn korpi li jiġġestixxu fondi taht il-Fond Ewropew għall-Iżvilupp Reġjonali (FEŻR) u l-Fond ta' Koeżjoni, biex b'hekk titjieb il-kapaċità amministrattiva tagħhom u jiġu żgurati riżultati aħjar b'rabta mal-investimenti tal-UE).

jmiss, biex l-ITI jkunu jistgħu jisfruttaw il-potenzjal tagħhom u jsiru l-ghodda prinċipali għall-implimentazzjoni tal-politika ta' koeżjoni reġjonali tal-UE, u dejjem abbażi tal-prinċipju tas-sħubija, u b'hekk jiġu żgurati l-kontribut u l-partecipazzjoni adatti tal-awtoritajiet lokali u reġjonali fit-tfassil, l-implimentazzjoni, il-monitoraġġ u l-valutazzjoni tal-istrategġiji;

20. jipproponi wkoll li meta jtfasslu strategġiji integrati globali, dawn ikunu bbażati fuq żoni funzjonali u loġiċi li m'għandhomx ikunu ikbar mir-reġjuni NUTS III, sakemm ir-rabtiet loġiċi fi hdan territorju partikolari ma jiffurkawx unità funzjonali differenti fi hdan liema l-istrategġija tista' tiġi implimentata b'mod iktar effettiv. Dan ma jfissirx li l-awtoritajiet tan-NUTS III jew reġjuni simili għandhom ikunu wkoll l-uniku korp ta' gestjoni għall-implimentazzjoni tal-istrategġija tal-ITI jew li f'dan it-territorju għandu jkun hemm biss strategġija integrata waħda. Għall-kuntrarju, il-Kumitat iqis opportun li jinholqu, skont ir-realtajiet lokali u funzjonali u r-rabtiet loġiċi, strategġiji ta' investment territorjali integrat individwali għal tipi differenti ta' territorji fi hdan l-unità funzjonali msemmija qabel, iżda li l-eżiti u l-impatti tagħhom għandhom jiġu armonizzati f'dan il-livell. Din l-armonizzazzjoni għandha tippermetti wkoll li jinholqu rabtiet tematiċi loġiċi ma' reġjuni ġirien u jitqiesu l-interessi jew ir-reqwiżiti ta' unitajiet territorjali aktar baxxi. Madankollu, l-implimentazzjoni u l-gestjoni tal-istrategġiji għandhom isiru b'tali mod li jiġi massimizzat l-effett u fuq kollox għandhom ikunu fuq bażi volontarja u jirrispettaw il-kundizzjonijiet u ċ-ċirkostanzi lokali;

21. jirrakkomanda b'mod qawwi li r-rizorsi kollha ddedikati għall-ITI jiġu kkonċentrati, jekk huwa possibbli, fi programm operattiv wiehed b'diversi fondi, sabiex l-ITIs individwali jkunu jikkorrespondu dejjem għal programm operattiv wiehed – fi kliem ieħor li l-korpi individwali li jimplementaw l-ITI għandhom jikkomunikaw ma' awtorità tal-gestjoni waħda tal-programm operattiv. Fil-verità, l-ITIs ikollhom valur miżjud hafna aktar oghla meta jkunu multifinanzjati. Sett komuni ta' regoli li jintegra l-investimenti mill-FEŻR, il-FSE, il-Fond ta' Koeżjoni u daww il-partijiet tal-FAEŻR relatati mal-iżvilupp rurali ġenerali ikun l-aktar mod effiċjenti biex jiġu implimentati l-oġġettivi tal-politika ta' koeżjoni. Jekk l-idea li l-ITIs jintrabtu ma' programm operattiv wiehed ma tiġix adottata għall-perjodu li jmiss ta' programmazzjoni, ikun hemm il-bżonn li jiġi evitat li jinholqu rabtiet ikkumplikati ma' programmi operattivi settorjali individwali. Il-KtR huwa favur programmi b'fondi differenti implimentati fil-livell reġjonali. Il-programm operattiv li minnu jagħmel parti l-ITI loġikament għandu jkun multifinanzjat. Biex jinkisbu effetti ta' sinerġija akbar, madankollu, l-istrument tal-ITI għandu jithalla, fejn hu rilevanti, jistabbilixxi rabtiet funzjonali ma' programmi operattivi oħra u ma' strumenti oħra (bħall-Orizzont u l-FEIS). Il-korpi ta' implimentazzjoni tal-ITI fil-livelli kollha għandhom jingħataw flessibilità massima fir-rigward tal-ksib tal-għanijiet; Il-possibbiltà li jinhatar Fond ewlieni għall-assistenza teknika tista' tiffaċilita wkoll l-implimentazzjoni operattiva ta' diversi fondi.

22. josserva li, meta jiġi implimentat ITI, għandhom jiġu kkunsidrati l-indikaturi tal-produttività u l-prestazzjoni adattati għall-għan aħhari tal-Investment Territorjali Integrat. Għalhekk, huma essenzjali indikaturi speċifiċi għal dan l-istrument ta' programmazzjoni u, għaldaqstant, matul il-fażi tat-tfassil tal-programmi operattivi, l-awtoritajiet reġjonali għandhom ikunu jistgħu jipprovdur l-indikaturi tagħhom stess, li jiġu vvalutati mill-Kummissjoni biex jiġi żgurati li l-miżuri proposti, l-indikaturi tal-kejl u l-għan tal-ITI jikkorrespondu għal xulxin. Bl-istess mod, ta' min jinnota li, xi minn daqqiet jinqalghu diffikultajiet legali (ara s-sistema tal-għajnuna mill-Istat) minhabba diskriminazzjoni pożittiva fil-konfront tal-ambitu oġġettiv u soġġettiv tal-ITI b'rabta, pereżempju, mal-prinċipji tal-kompetizzjoni miftuħa;

23. jirrakkomanda wkoll li d-deżinjazzjoni taż-żoni tal-ITI, u d-dispożizzjonijiet ta' implimentazzjoni, l-għanijiet u l-allokazzjonijiet baġitarji jiġu definiti minn qabel fil-ftehimiet ta' sħubija (jew dokumenti simili li jiddefinixxu r-relazzjonijiet bejn l-Istati Membri u l-UE fil-perjodu ta' programmazzjoni li jmiss) u fil-programmi operattivi korrespondenti li għandhom ikunu wkoll obligatorji. Fl-istess hin, meta jiġi approvat il-programm operattiv rilevanti, kull korp involut fl-implimentazzjoni tal-investimenti territorjali integrati għandu jiddiskuti u japprova, flimkien mal-awtorità ta' gestjoni tal-programm operattiv, ftehim mal-Kummissjoni (ftehim tripartitiku dirett bejn il-korpi li jwettqu l-investimenti territorjali integrati, l-awtorità ta' gestjoni tal-programm operattiv u l-Kummissjoni huwa essenzjali għal implimentazzjoni b'suċċess). Dan il-ftehim għandu jispeċifika l-metodi ta' implimentazzjoni u jstabbilixxi indikaturi li jiffukaw fuq l-impatt reali tal-istrategġija tal-ITI fir-reġjun ikkonċernat. F'pajjiżi fejn il-prinċipju ta' sħubija mhuwiex stabbilit sew u huwa biss superficjali, il-Kummissjoni Ewropea għandha tgħin biex tohloq relazzjonijiet ibbażati fuq sħubija tajba, b'mod partikolari fir-rigward tal-implimentazzjoni tal-ITI.

24. jinnota li mill-esperjenza reċenti bl-implimentazzjoni mhux biss tal-investimenti territorjali integrati iżda wkoll tal-FEIS fil-livell reġjonali b'mod ġenerali johroġ fid-dieher li, biex jiġu garantiti l-istabbiltà u l-impatt sussegwenti, il-gestjoni u l-finanzjament tal-investimenti territorjali integrati għandhom jwettqu abbażi ta' għotja globali li tiddefinixxi b'mod preċiż l-oġġettivi, l-indikaturi, ir-rizorsi u r-responsabbiltà għall-implimentazzjoni. Madankollu, din l-għotja globali m'għandhiex titqies bħala sors ta' fondi biex jintużaw b'mod volontarju, iżda għandha tkun marbuta b'mod ċar mal-ksiba tal-oġġettivi u l-indikaturi stabbiliti individwalment għal kull strategġija tal-ITI bħala parti min-negożjati tal-programm

operattiv rilevanti. L-Iskema tal-Ghotja Globali għandha tiggarrantixxi prevedibbiltà u sigurtà tar-riżorsi għall-implimentazzjoni tal-istrategġija tal-ITI u b'dan il-mod tippermetti wkoll il-kombinament flessibbli ta' din ir-riżorsa finanzjarja ma' għodod oħra nazzjonali u tal-UE (eż. il-FEIS u l-Orizzont) u r-riżorsi proprji. Dan għandu l-għan li jiġi żgurat li jkun hemm approċċ strategiku ġenwin bhala parti mill-implimentazzjoni tal-investimenti territorjali integrati u li tkun tista' tintlaħaq l-integrazzjoni massima possibbli tar-riżorsi u l-akbar sinerġiji fi hdan is-sottoreġjuni, kif ukoll bejn it-territorji fi hdan reġjun;

25. josserva li l-implimentazzjoni ta' ITI għandha twassal għat-titjib tal-ġestjoni finanzjarja tal-programmi operattivi. Il-komplementarjetà ma timplikax finanzjament akbar għall-implimentazzjoni ta' dan l-istrument ta' programmazzjoni. Għandu jiġi kkunsidrat il-prinċipju tal-"inċentivi minflok sanzjonijiet", sabiex jittejbu l-kundizzjonijiet mil-lat tar-rati ta' kofinanzjament biex jiġu koperti dawk l-ispejjeż ta' investment marbutin direttament mal-għan tal-ITI;

26. jirrakkomanda wkoll li l-korpi ta' implimentazzjoni li jwettqu l-ITI għandhom ikunu riżervati esklużivament għall-awtoritajiet lokali u reġionali fl-livelli differenti, l-assoċjazzjonijiet tal-muniċipalitajiet u l-kunsilli tal-iżvilupp lokali mahluqin fid-dawl tad-dispożizzjonijiet legiſlattivi, l-Ewrorweġjuni u l-korpi ta' kooperazzjoni territorjali interreġionali, peress li huma biss jistgħu jiżguraw li l-istrategġija jiġu implimentati. Għandhom jingħataw flessibbiltà massima kemm fl-għażla tal-attivitajiet u l-interventi meħtieġa għall-ksib tal-oġġettivi kif ukoll fil-livell u l-enfasi tal-appoġġ, sabiex ikunu jistgħu jikkombinaw b'mod effettiv ir-riżorsi proprji, tal-UE, nazzjonali u tas-settur privat bil-għan li jiksbu l-akbar effett ta' sinerġija possibbli għall-istrategġija. Matul it-twettiq tal-istrategġija, għandhom ikunu jistgħu jimmodifikaw il-livell u l-enfasi tal-appoġġ skont il-kundizzjonijiet soċjoekonomiċi li jinbidlu tar-reġjun, sabiex l-oġġettivi jinkisbu bl-aktar mod effettiv possibbli u jiġi massimizzat il-valur miżjud Ewropew. F'dan il-kuntest, il-Kummissjoni Ewropea tintalab tipprovdi ċertezza legali għal kwistjonijiet ta' responsabbiltà fl-użu tal-ITI permezz ta' linji gwida ċari;

27. huwa tal-fehma li huwa essenzjali li jsir iżjed minn sempliċi raggruppament tal-proġetti kofinanzjati minn fondi differenti u tiġi segwita strategġija ġenwina ta' ġestjoni integrata adegwata. Josserva, f'dan ir-rigward, li sabiex jiġi żgurat li l-ITI jkunu iżjed effiċjenti u effettivi, jinhtieg appoġġ akbar u linji gwida prattiċi biex tintfiehmed ahjar l-għodda, u biex jifasslu u jiġu implimentati ahjar l-istrategġija, u b'hekk jiġi sfruttat bis-shih il-potenzjal ta' dan l-istrument. Għal dan il-għan, jirrakkomanda li tiġi vvaluatata l-possibbiltà li titwaqqaf struttura speċifika ta' appoġġ permanenti għar-reġjuni li huma interessati li jużaw din l-għodda u li tinforma, tipprovdi konsulenza, u tippromovi l-iskambju tal-ahjar prattiki;

28. bhala konklużjoni, jinnota li t-tħejjijiet għall-implimentazzjoni tal-għodda tal-ITI għall-perjodu ta' programmazzjoni ta' wara l-2020 għandhom jitniedu immedjatament wara l-pubblikazzjoni tal-abbozz ta' legiſlazzjoni li jmiss dwar il-Fondi SIE għal wara l-2020 halli l-istrategġija individwali tal-ITI jiġu abbozzati u diskussi fid-dettall maċ-ċittadini u ma' partijiet interessati oħra qabel l-ewwel diskussjonijiet tal-programmi operattivi mal-Kummissjoni Ewropea. Dan huwa għaliex approċċ minn isfel għal fuq huwa hafna aktar parteċipattiv u aktar ikkumplikat u jeħtieġ aktar żmien biex jiġi negozjat minn approċċ minn fuq għal isfel. L-implimentazzjoni tal-għodda tal-ITI għandha tiġi inkorporata fl-abbozz ta' legiſlazzjoni dwar il-Fondi SIE għal wara l-2020 u fl-abbozzi ta' baġits, li ser isostnu l-politika ta' koeżjoni futura.

Brussell, l-1 ta' Frar 2018.

Il-President
tal-Kumitat Ewropew tar-Reġjuni
Karl-Heinz LAMBERTZ